

iho ai mo tona tamaiti mo taua wahine hoki. I wehea ma tona wahine £1,000,000, ma tona tamaiti £14,000,000. Ko te moni ma tona wahine mo te wa anake e noho pouaru ana ia, ki te marena ia ki tetahi atu ka hoatu te toenga o taua moni ma tona tama. Ko te wahine nei he kotiro tonu. No tera tau ano i marena ai, ko nga tau 18. Ko tona wahine tuatahi i wehea e ia, na roira tona tamaiti. I muri tonu iho i tera ka mea kia marenatia raua ko tenei o ona wahine. He maha nga minita i riri mo tenei mahi a Ahito.



TE RIHI.

I TE Haterei te 9 o nga ra o Mei nei ka mate a Te Rihi, he Pakeha kaunutuua no Turanga nei, he roia, he tangata rongonui hoki no Niu Tirenī nei i ona ra. I whanau ia ki Ingarani i te tau 1836, he tama na Takuta Hemi Te Rihi. I haere ia ki tetahi kareti nui i Ingarani kura ai, engari i te mea kaore ano i mutu tona kura ka haere mai ki Ahitereiria, a whakatutukitea ana tona kura ki te kareti nui o Marepana. I muri i tona kura ka mahi ia ki te tari o tetahi roia, engari kaore i roa ka mahue i a ia, haere ana ki te kura minita, whakaturia ana hei minita mo tetahi hahi e karangatia ana te ingoa he Congregational. E wha nga tau i muri mai ka mahue i a ia te mahi minita ka hoki ano ki te ture. I te tau 1863 ka whakanaua ia e te Ture hei roia. I te tau 1863 ka marena ki taua wahine, kei te ora ano te wahine me nga tanariki, kotahi te mea tane tokowha nga mea wahine. I te tau 1866 ka whakawhiti mai ki Niu Tirenī nei, a whakaturia ana hei roia mo te Hupirimi Kooti i Otepoti. I muri iho ka nuku mai i Otepoti ki Hokitika, i Hokitika ki Akarana, a ki Nepia, tuturu rawa atu te taunga o tona remu ki raro i Turanga. I a ia i Akarana e rua ona tunga hei meua mo te Paremata. I hihiatia ia e Hori Kerei i taua wa hei minita mo te taha ki nga Ture, engari kaore ia i pai, kua atu ana e ia kia whakaturia ko tona hoa ko Rapata Taute (ko te Tiati Tuuauaki o te Hupirimi Kooti). E kua ana nana tetahi whaikorero roa i roto i te whare, e 24 haora ia e korero ana. I tu ano ia hei mema mo Nepia, mo Turanga. I ana ra ko ia toun tetahi o nga tangata rongonui o Niu Tirenī. He tangata rongonui ano a Te Rihi mo te tuhituhi pukapuka. E rima ana pukapuka i tuhituhi ai. Ko te oranga me nga mahi i mahia e Hori Kerei nana i tuhi. Ko tana pukapuka whakamutuanga tenei. He tangata ia i ngakanu ki te whai i nga tikanga e pai ai te whenua katoa.

TE KAHITI O NIU TIRENI.

E WHAKAATURIA ana i roto i te Kahiti o tenei marama tetahi pauni whakaatu ka tangohia e 4 eka e 5 paati o Kopuataraki Nama 2A, 2B, 2C, wahi o Uawa, hei turanga kura. E haere ana tenei mahi i raro i te mana o te Ture mo nga mahi ma te katoa, 1908. I tua atu o taua 4 eka, 1 eka e 22 paati hei boarahi atu ki te kura. Ko nga pukapuka whakamarama ka waiho i te Pontapeta o Uawa. Ki te whakahe tetahi tangata ki tenei mea me tae atu tona whakahe ki a Hon. W. D. S. Macdonald i roto i nga ra e 40, ara mai i te 16 o Mei, i te ra i paunuitia ai, ki te 25 o Hune.

I raro ano i tenei ture ka tangohia e 214 nga paati o Tiritiri Nama 7 (16527, punuru) wahi o Harataunga (Thames) hei rori. Ko nga pukapuka whakaatu ka waiho i te Pontapeta o Netherton. Ko te whakahe me tae atu i roto i nga ra e 30.



POARI WHENUA MAORI O AOTEA.

E WHAKAATU ana te Poari o Aotea ka utua nga moni katoa o nga whenua e rihitia ana, a e utua ana hoki e te Poari. Ko nga ra me nga kainga hei utunga ko enei e whai ake nei :

Taurangarete...	...	Manci, 10 Hune.
Karioi	Turei, 11 Hune.
Raetihi	Weneri, 12 Hune.
Pipiriki	Taitoi, 13 Hune.
...	Parairei, 14 Hune.
Hiruharama me Ranana	Hatarei, 15 Hune.
Koriniti	Manci, 17 Hune.
Karatia	Turei, 18 Hune.
Taihape	Parairei, 21 Hune.
Taumarunui	Hatarei, 22 Hune.
Whanganui	Turei, 25 Hune.

J. B. JACK, Perehitini.



HE PANUL.

HE whakaatu tenei kua oti te purehi ki te reo Maori te Ture Whenua Maori, 1909; nga Rekurehiana i raro i tana Ture; nga Ruiri o te Kooti Whenua Maori; te Oota Kaunihera whakatakoto i nga rohe o nga Takiwa mo nga Poari Whenua Maori; me te Mapi whakaatu i nga rohe o nga Takiwa Poari Whenua Maori. Kua oti enei mea katoa te whakarapopoto ki roto